

Состојба со КОВИД-19 во Северна Македонија и светот

СОСТОЈБА СО COVID-19 ВО РЕПУБЛИКА СЕВЕРНА МАКЕДОНИЈА, период 20-26.01.2025

Тестирани се вкупно 341 материјали во лабораториите во кои се спроведува молекуларно тестирање и антигенско тестирање за присуство на SARS-CoV-2, за 20,5% повеќе во однос на минатата недела (n=283).

Регистриран е еден нов позитивен случај, еден помалку во однос на минатата недела.

Табела 1. Тестирани и позитивни во период од 20-26.01.2025

<i>Датум</i>	<i>Тестирани</i>	<i>Позитивни</i>	<i>% на позитивност</i>
20.1.2025	83	0	0,0%
21.1.2025	76	0	0,0%
22.1.2025	49	1	2,0%
23.1.2025	54	0	0,0%
24.1.2025	36	0	0,0%
25.1.2025	24	0	0,0%
26.1.2025	19	0	0,0%
Вкупно	341	1	просек 0.3%

Позитивното лице во тековната недела е од Струга.

Во текот на минатата недела (20-26.01.2025), регистрирани се 3 оздравени лица.

Во текот на минатата недела (20-26.01.2025), пријавено е едно починато лице асоцирано со КОВИД-19 од Куманово, на возраст над 60 години, вакцинирано против КОВИД-19 со 2 дози на вакцина (последна доза пред повеќе од 3 години). Кај лицето се регистрирани коморбидитети, а е починато во болнички услови.

СОСТОЈБА СО КОВИД-19 ВО РЕПУБЛИКА СЕВЕРНА МАКЕДОНИЈА, 2025 година

Во текот на 2025 година, а заклучно со 26.01.2025, регистрирани се вкупно 14 заболени лица. Бројот на заболени лица во месец јануари 2025 година е за 2,3 пати поголем (n=14) во однос на месец декември 2024 (n=6).

Во текот на 2025 година, а заклучно со 26.01.2025, тестирани се вкупно 1.049 материјали, во лабораториите во кои се спроведува молекуларно тестирање за присуство на SARS-CoV-2 и во лабораториите/ здравствените установи во кои се спроведува брз антигенски тест.

Проценка на ризик

Иако е зголемен бројот на тестирања за SARS-CoV-2 изминатата недела, процентот на позитивност е низок, а ниската стапка на трансмисија на SARS-CoV-2, намаленото известување и малиот број на примероци за тестирање преку сентинел системите имаат влијание врз способноста за прецизно да се процени епидемиолошката ситуација. Популацијата на ЕУ/ЕЕА севкупно има значително ниво на имунитет стекнат по пат на претходна инфекција плус вакцинација/бустер дози, што дава заштита од тешка форма на болест.

Лицата на возраст од 60 години се со најголем ризик од тешка болест.

Хоспитализациите на лица со потврден КОВИД-19, приемиите во интензивна нега и смртните случаи остануваат на ниско ниво во земјите на ЕУ/ЕЕА. Овие податоци во Р.С. Македонија не се достапни.

Иако бројот на заболени од КОВИД-19 на неделно ниво е мал, со оглед на тоа дека во тек е периодот на зголемена циркулација на респираторни вируси во северната хемисфера, постои ризик активноста на SARS-CoV-2 да се зголеми, што ја нагласува континуираната потреба од надзор (епидемиолошки и вирусолошки) на национално и регионално ниво.

Препорачани мерки за превенција и контрола

Се препорачува следење на основните мерки за превенција на КОВИД-19 и останати респираторни заразни заболувања.

Вакцинацијата останува специфична превентивна мерка обезбедувајќи заштита од тешки форми на болест, иако овој заштитен ефект со тек на време се намалува. Продолжува препораката за вакцинацијата на лицата со висок ризик од тешки форми на болест и лош исход (како што се повозрасните лица).¹

Скопје, 27.01.2025

***Оддел за епидемиологија на заразни болести
Институт за јавно здравје***

¹ <https://www.ecdc.europa.eu/sites/default/files/documents/2024-WCP-0039%20Final.pdf>